

(ஸ்ரீமடத்து மடலின் மொழிபெயர்ப்பு)

**ஸநாதந தர்மத்தைக் கடைபிடிப்பவர்களுக்கு பாதுகாப்புடன் யோகக்ஷேமங்கள்
ஸித்திக்கும்பொருட்டு ஸ்ரீ நரஸிம்ஹ கருணாரஸ ஸ்தோத்ர பாராயணம்**

மஹாஸந்நிதானங்களாகிய ஜகத்குரு ஸங்கராசார்ய ஸ்ரீ காஞ்சீ காமகோடி மூலாம்நாய ஸர்வஜ்ஞ பீடாதிபதிகளின் ஆஜ்ஞைப்படி தெரிவிக்கலானது –

“லோகாஃ ஸமஸ்தாஃ ஸுகி₂நோ ப₄வந்து” என்று வேண்டுவதே நமது ஸநாதன வைதிக ஹிந்து தர்மம். ஆனால் இதனைக் கடைபிடிப்பவர்களுக்கு தீரா துயரம் விளைவிக்கும் பல சம்பவங்கள் அண்மையில் ஏற்பட்டுள்ளன. இறையருளால் தான் இதனால் துக்கம் ஏற்பட்டவர்களுக்கு ஸமாதானம் கிடைக்க வேண்டும், அகண்ட பாரதத்தின் அந்தந்த பகுதிகளில் மீண்டும் இயல்பு நிலை திரும்ப வேண்டும், மக்கள் தார்மீகமாக சந்தோஷமாக வாழ வேண்டும்.

அதில் முக்கியமாக தர்மத்தைப் பரிபாலிப்பவர்களுக்கு அதர்மத்தவர்களால் சிரமம் ஏற்படும்போது, இன்னலுற்றோரைக் காப்பதற்காக ஸர்வேஸ்வரன் எடுக்கும் ரூபங்களில் ஸ்ரீ நரஸிம்ஹ மூர்த்தியான பகவான் உபாஸிக்கத் தக்கவராகிறார். ஆகவே தான் ஸ்ரீ ஸங்கர பகவத்பாதர்கள் “ப்ரஹ்லாத₃ கே₂த பரிஹார பராவதார”, “ப₄க்தாநுரக்த பரிபாலந பாரிஜாத” என்பது போன்ற அடைமொழிகளை அந்த பகவானுக்குப் பயன்படுத்தினார். அத்தகைய சொற்றொடர்களுடன் கூடிய இந்த ஸ்துதி லக்ஷ்மீ ஸமேதரான நரஸிம்ஹரின் கருணா ரஸத்தைத் தான் ப்ரார்த்திக்கின்றது என்பதால் கருணா ரஸ ஸ்துதி எனப்படுகிறது. ஆபத்தில் விழுந்தவர்களைத் தூக்கி விட அவலம்பனத்துக்கு (பிடித்துக்கொள்ள) கரத்தைக் கொடுக்கும்படி வேண்டுவதால் கராவலம்ப ஸ்தோத்ரம் என்றும் புகழ்பெற்றது.

பாரதீய மக்களில் ஸநாதந தர்ம விஷயத்தில் த்ருடமாக ஸ்ரத்தையைப் போஷிப்பதற்கும், பாதுகாப்பு அளித்து அந்த ஸ்ரத்தையை அர்த்தமுள்ளதாக ஆக்கும்படியும் பகவான் லக்ஷ்மீ நரஸிம்ஹரை நன்கு ப்ரார்த்தித்து, நிகழும் விஸ்வாவஸு ஸு வைஸாக ஸூக்ல சதுர்தஸியாகிய நரஸிம்ஹ ஜயந்தியன்று (2025 மே 11, ஞாயிற்றுக்கிழமை) மாலை ஆசாரத்துடன் குறைந்த பக்ஷம் மூன்று முறை பக்தர்கள் லக்ஷ்மீ நரஸிம்ஹ கருணாரஸ (கராவலம்ப) ஸ்தோத்ரத்தைப் பாராயணம் செய்ய வேண்டும். அதன் மூலம் தேசத்திற்கு பாதுகாப்பும் ஸௌக்யமும் கிடைப்பதாகுக!

யாத்ரா ஸ்தானம் – காஞ்சீபுரம்

ஸாங்கராப்தம் #2534 விஸ்வாவஸு ஸு, ஸ்ரீ ஸங்கர ஜயந்தி, வெள்ளிக்கிழமை (2025 மே 02)

குறிப்பு – பானகம் (வெல்லத்தை இரண்டரை மடங்கு ஜலத்தில் கரைத்து சுக்குப் பொடி, ஏலப்பொடி சேர்த்தது) பகவானுக்கு நைவேத்யம் செய்து பக்தர்களுக்கு விநியோகம் செய்ய வேண்டும்.